

مه‌کته‌بی سیاسی یه‌گرتووی ئیسلامی کوردستان ئیدانه‌ی درێژهدان به‌ کاری سوکایه‌تی کردن به که‌سایه‌تی سه‌روه‌رمان پیغه‌مبه‌ر درودی خوی له‌سه‌ر بی‌ت ده‌کات

به‌ناوی خوی گه‌وره‌و میهره‌بان

زۆر به‌داخه‌وه‌ ماوه‌یه‌ک له‌ مه‌وپیش کاریکی دزیو و خرابی هه‌لگیرسینراو خرایه به‌رچاوی جیهانی ئیسلامی که له‌ رۆژنامه‌یه‌کی دانیمارکیه‌وه به‌ده‌ره‌که‌وت که بریتی بوو له‌ سوکایه‌تی کردن به‌ که‌سایه‌تی پیغه‌مبه‌ری سه‌روه‌رمان درودی خوی له‌سه‌ر بی‌ت به‌شیوه‌ی کاریکاتیری گالته‌پیکردن، ئیمه به‌توندی ئه‌و کاره دزیوه ئیدانه‌و مه‌حکوم ده‌که‌ین و نیگه‌رانی و بی‌زاری خۆمان له‌دژی ئه‌و کاره راده‌گه‌نین که دژ به‌ هه‌موو بنه‌ما مرۆیی یه‌کان و، ناگونجی‌ت له‌گه‌ل وولاتیکی دیموکراتی که ده‌بوایه‌ تیایدا ریز بگیری‌ت له‌ مافی بیروباوه‌ر و ئایین پیش هه‌موو مافه‌کانی تر.

دوباره بوونه‌وه‌ی ئه‌و ره‌فتاره دزیوه له‌ وولاتانی تری ئه‌وروپیدا زیاتر دوچاری سه‌ر سورمانمان ده‌کات و ئیمه‌ش زیاتر ئیدانه‌ی ده‌که‌ین کاتیکی هه‌ستی ملیونه‌ها موسولمان بریندار ده‌کری‌ت ئه‌و جو‌ره ره‌فتارانه بی‌خستنه به‌رچاوی ئاکامه‌کانی ئه‌نجام ده‌درین. ئیمه بانگه‌شه‌ی داناو زانیانی ئه‌وروپا ده‌که‌ین له‌ پیاوانی سیاسه‌ت و فیکر و دیموکراسیخوازان و لایه‌نگرانی پاراستنی مافی مرۆف که سنوریک دابنری‌ت له‌به‌رده‌م ئه‌م فیتنه‌یه‌دا و ریبگرن له‌ ته‌شه‌نه‌کردنی زیاتری ئه‌و قه‌یرانه‌دا و لیکۆلینه‌وه به‌کن سه‌باره‌ت به‌م جه‌نگه‌ی له‌ دژی ئیسلام و پیغه‌مبه‌ره‌که‌ی هه‌لگیرسینراوه به‌بی هیچ پاساوێک و یه‌ک لایه‌نه. چونکه سوکایه‌تی کردن به‌ به‌ها پیرۆزه‌کانی ئیسلام به‌ تاییه‌تی به‌ که‌سایه‌تی پیغه‌مبه‌ری ئازیزمان له‌لای هیچ موسولمانیکه‌وه قبول نا‌کری‌ت ئه‌گه‌رچی هه‌ر ئاکامیکیشی لی بکه‌ویته‌وه، وه له‌وانه‌شه ئه‌م جو‌ره ره‌فتاره دزیوانه که به‌ناوی ئازادی رۆژنامه‌وانی و را ده‌برینه‌وه په‌رده پۆش کراوه پیلانیکی بی‌ت بو‌ ره‌خساندن ئه‌رزیه‌تیکی له‌بار بو‌ زیاتر ته‌شه‌نه‌کردنی تیرۆر و تا دوژمنانی ئایین و نزیک خستنه‌وه‌ی شارستانی‌ته‌کان له‌ ئاوی لی‌دا مه‌له‌به‌کن و زۆریک له‌و ده‌ستکه‌وتانه له‌ناوبه‌رن که ده‌ستانی دلسۆز و دانا به‌ده‌ستیان هی‌ناوه له‌ پیناو خزمه‌تی مرۆقایه‌تی و ناشتی جیهانیدا.

له‌ هه‌مان کاتدا داوا له‌ زانیان و ده‌سه‌لاتدارانی خوشمان و هی‌زه رۆشن‌بیره‌کانمان و خاوه‌ن هه‌زه ستراتیجیه‌کانمان ده‌که‌ین که پلانیکی دانیانه و هه‌کیمانه دابریژن بو‌ به‌رپه‌رچدانه‌وه‌و کاردانه‌وه‌کان به‌ ئاراسته‌ی ئیحتیوا کردنی قه‌یرانه‌که و ری نه‌دان به‌ ته‌شه‌نه‌کرن و فراوان بوونی. وه به‌رده‌وام بوونی ئه‌م قه‌یرانه له‌ به‌رژه‌وه‌ندی هیچ لایه‌نیکدا نیه. دوپاتی ده‌که‌ینه‌وه که هه‌رگیز ئازادی را ده‌برین و رۆژنامه‌وانی نابنه پاساو بو‌ سوکایه‌تی کردن به‌ پیرۆزترین به‌هاکانی ئوممه‌تی ئیسلامیمان.

مه‌کته‌بی سیاسی

یه‌گرتووی ئیسلامی کوردستان

4-2-2006